

# ప్రభుత్వ విద్యార్థులకు కార్పొరేట్ తరహా స్కూల్ కిట్లు

27 లక్షల మంది విద్యార్థులకు కొత్త స్కూల్ కిట్లు ప్రభుత్వ విద్యార్థులకు నాణ్యమైన యూనిఫాంలు..పూర్తి కిట్లు రూ.687.78 కోట్లతో విద్యార్థులకు సమగ్ర స్కూల్ కిట్ ప్రభుత్వ స్కూళ్లలో కొత్త రూపు.. నాణ్యతకు పెద్దపీట ఒకే విధానంలో స్కూల్ కిట్లు.. రాష్ట్రవ్యాప్తంగా పంపిణీ విద్యార్థులకు కార్పొరేట్ తరహా సదుపాయాలు..




**ప్రభుత్వ ప్రత్యేక ప్రణాళిక**

**హైదరాబాద్, జూన్ 14(బిఎన్ఎస్):** ప్రభుత్వ పాఠశాలలు, గురుకులాలు, కస్తూర్బా గాంధీ బాలికా విద్యాలయాలు, మోడల్ స్కూళ్లు, ప్రభుత్వ జూనియర్ కళాశాలల్లో చదువుతున్న విద్యార్థులకు ఈ విద్యా సంవత్సరం నుంచి నాణ్యమైన యూనిఫాంలు, స్కూల్ కిట్లు అందించేందుకు రాష్ట్ర ప్రభుత్వం సమగ్ర కార్యచరణ చేపట్టింది. విద్యార్థులకు మెరుగైన సౌకర్యాలు కల్పించడమే లక్ష్యంగా సుమారు రూ.687.78 కోట్ల వ్యయంతో ఈ కార్యక్రమాన్ని అమలు చేయనుంది. రాష్ట్రవ్యాప్తంగా దాదాపు 27 లక్షల మంది విద్యార్థులకు రెండు జతల యూనిఫాంలు, పాదరక్షలు, సాకులు, బ్యాగులు తదితర అవసరమైన సామగ్రిని అందించనున్నారు. గురుకులాలు, ప్రత్యేక నివాస పాఠశాలల విద్యార్థులకు అదనంగా బెడ్డింగ్ సామగ్రి, ట్రంక్ బాక్స్, ప్లేటు, గ్లాస్, కటింగ్, పీటీ డ్రెస్, ట్రాక్సూట్, నైట్ డ్రెస్ వంటి పూర్తి కిట్ను అందించేందుకు ప్రభుత్వం ఏర్పాటు చేసింది. ఈ సారి యూనిఫాంల తయారీలో నాణ్యతకు అత్యధిక ప్రాధాన్యం ఇవ్వాలని ప్రభుత్వం నిర్ణయించింది. వస్త్రాల కొనుగోలు నుంచి కుట్టు పనుల వరకు ప్రతి దశలో ప్రమాణాలు పాటించేలా చర్యలు తీసుకుంటోంది. విద్యార్థుల కోసం అవసరమైన కోట్ల మీటర్ల వస్త్రాన్ని ప్రముఖ సంస్థలతో పాటు తెలంగాణ చేనేత సంస్థల ద్వారా సమకూరుస్తున్నారు. విద్యార్థులకు అందించే యూనిఫాంల రంగుల్లో కూడా మార్పులు చేశారు. డే స్కూల్లకు లైట్ బ్లూ-డార్క్ బ్లూ కలయికలో యూనిఫాంలు ఉండగా, గురుకుల విద్యార్థులకు ప్రత్యేక రంగుల నమూనాలు సిద్ధం చేశారు. విద్యార్థుల కోసం ప్రత్యేక డిజైన్లతో దుస్తులు అందించనున్నారు. యూనిఫాంల కుట్టు బాధ్యతను రాష్ట్రవ్యాప్తంగా

మహిళా స్వయం సహాయక సంఘాలకు అప్పగించారు. ఈ నిర్ణయంతో వేలాది మహిళలకు ఉపాధి లభించడంతో పాటు సంఘాలకు గణనీయమైన ఆదాయం సమకూరుతుంది. అన్ని విద్యా శాఖలు, గురుకుల సంస్థలకు అవసరమైన సామగ్రిని ఈసారి సెంట్రలైజ్డ్ ప్రొక్యూర్మెంట్ విధానం ద్వారా ఒకే విధంగా కొనుగోలు చేసి పంపిణీ చేయనున్నారు. దీనివల్ల నాణ్యతలో ఏకరీతి, పారదర్శకత, సమయానికి సరఫరా వంటి అంశాలు మెరుగుపడతాయని ప్రభుత్వం భావిస్తోంది. ప్రభుత్వ పాఠశాలలతో పాటు గురుకులాల్లోని విద్యార్థులకు బాట్లు, సాకులు, బెల్టులు, టైలు, బ్యాగులు అందించనుండగా, ప్రభుత్వ జూనియర్ కళాశాలల విద్యార్థులకు కూడా తొలిసారిగా బ్యాగులు, బాట్లు, బెల్టులు, టైలు, సాకులు అందించేందుకు చర్యలు తీసుకుంటున్నారు.

# ప్రభుత్వ వైద్య రంగంలోకి ఏఐ సేవలు

**హైదరాబాద్, జూన్ 14(బిఎన్ఎస్):** ప్రభుత్వ వైద్య సేవలను మరింత ఆధునికీకరించే దిశగా తెలంగాణ ప్రభుత్వం కీలక అడుగులు వేస్తోంది. త్వరలోనే జిల్లా ప్రభుత్వ ఆస్పత్రుల్లో ఆర్టిఫిషియల్ ఇంటెలిజెన్స్ (ఏఐ) ఆధారిత వ్యాధి నిర్ధారణ వ్యవస్థలను అందుబాటులోకి తీసుకురానున్నట్లు రాష్ట్ర వైద్య, ఆరోగ్య శాఖ మంత్రి దామోదర్ రాజనర్సింహ ప్రకటించారు. హైదరాబాద్ లో నిర్వహించిన ఆరోగ్య రంగంలో ఏఐ వినియోగంపై సదస్సు ముగింపు కార్యక్రమంలో మాట్లాడిన మంత్రి, కృత్రిమ మేధస్సు వైద్యులకు ప్రత్యామ్నాయం కాదని, వారి నిర్ణయ సామర్థ్యాన్ని మరింత బలోపేతం చేసే సాధనమని అన్నారు.



# చరిత్ర--భవిష్యత్తుకు వారధిగా హైదరాబాద్

సలార్ జంగ్ మ్యూజియం చుట్టూ హెరిటేజ్ సర్క్యూల్స్ చరిత్రను కాపాడుతూ.. భవిష్యత్తును నిర్మిస్తున్న హైదరాబాద్ వారసత్వానికి కొత్త ఊపు.. పర్యాటక అభివృద్ధికి ప్రభుత్వం ప్రణాళిక

**హైదరాబాద్, జూన్ 14 (బిఎన్ఎస్):** చారిత్రక వారసత్వాన్ని కాపాడుకుంటూనే ఆధునిక అభివృద్ధి వైపు దూసుకెళ్తున్న నగరంగా హైదరాబాద్ నిలుస్తోందని ఉప ముఖ్యమంత్రి భట్టి విక్రమార్క పేర్కొన్నారు. నగరాన్ని కేవలం భవనాలు, రహదారులు మాత్రమే కాకుండా, చరిత్రను నిలబెట్టే సాంస్కృతిక సంస్థలు కూడా నిర్మిస్తాయని ఆయన అన్నారు.



# కృష్ణా పడవ ప్రమాదంపై సీఎం చంద్రబాబు దిగ్భ్రాంతి


మృతుల కుటుంబాలకు రూ.5 లక్షల సాయం పడవ ప్రమాదంపై సీఎం సమీక్ష.. సమగ్ర విచారణకు ఆదేశం కోసూరు ఘటనపై ప్రభుత్వం స్పందన.. భద్రతా చర్యలు కట్టుదిట్టం కృష్ణానది విషాదం.. బాధిత కుటుంబాలకు ప్రభుత్వం అండ పడవ ప్రమాదాల నివారణకు కలిస చర్యలు: సీఎం చంద్రబాబు



**అమరావతి, జూన్ 14(బిఎన్ఎస్):** పల్నాడు జిల్లా కోసూరు సమీపంలో కృష్ణానదిలో జరిగిన పడవ ప్రమాదంపై ముఖ్యమంత్రి నారా చంద్రబాబు నాయుడు తీవ్ర దిగ్భ్రాంతి వ్యక్తం చేశారు. విదేశీ పర్యటనలో ఉన్నప్పటికీ ఘటన వివరాలను తెలుసుకున్న వెంటనే జిల్లా యంత్రాంగం, ఉన్నతాధికారులతో ఫోన్ ద్వారా మాట్లాడి సహాయక చర్యలపై సమీక్ష నిర్వహించారు.

# 'మళ్ళీ మంచి రోజులు వస్తాయి'.. కూటమి ప్రభుత్వంపై సజ్జల విమర్శలు

**అమరావతి, జూన్ 14(బిఎన్ఎస్):** రాష్ట్రంలో ప్రభుత్వం అధికారంలోకి వచ్చిన తర్వాత పరిపాలనపై ప్రజల్లో అసంతృప్తి పెరుగుతోందని వైఎస్సార్ కాంగ్రెస్ పార్టీ రాష్ట్ర కో-ఆర్డినేటర్ సజ్జల రామకృష్ణారెడ్డి ఆరోపించారు. ప్రస్తుతం ఎదురవుతున్న పరిస్థితులు శాశ్వతం కావని, భవిష్యత్తులో మళ్ళీ అనుకూల పరిస్థితులు వస్తాయని ఆయన అన్నారు. తాడేపల్లిలోని పార్టీ కేంద్ర కార్యాలయంలో నిర్వహించిన ఆర్గనైజేషన్ ఆఫీసు సమావేశంలో పాల్గొన్న సజ్జల, ప్రస్తుత ప్రభుత్వ విధానాలపై విమర్శలు చేశారు. రాష్ట్రంలో ప్రజా సమస్యలను బలంగా ప్రస్తావిస్తున్న పార్టీగా వైఎస్సార్ కాంగ్రెస్ కొనసాగుతోందని పేర్కొన్నారు. పార్టీ అధ్యక్షుడు వైఎస్ జగన్ మోహన్ రెడ్డి ప్రజల తరఫున పోరాటం



# మంత్రి పదవులపై ఆశ లేదు.. విద్యా సంస్కరణలే మా లక్ష్యం

సోనామ్ వాంగ్చుక్ కీలక వ్యాఖ్యలు.. **హైదరాబాద్, జూన్ 14(బిఎన్ఎస్):** విద్యా వ్యవస్థలో సంస్కరణలు తీసుకురావడం, యువతలో చైతన్యం పెంపొందించడమే తమ లక్ష్యమని ప్రముఖ సామాజిక, పర్యావరణ ఉద్యమకారుడు సోనమ్ వాంగ్చుక్ పేర్కొన్నారు. అధికార పదవులు లేదా రాజకీయ ప్రయోజనాల కోసం తాము పనిచేయడం లేదని స్పష్టం చేశారు. హైదరాబాద్ లో నిర్వహించిన ఓ కార్యక్రమంలో పాల్గొన్న ఆయన, యువత దేశ భవిష్యత్తును నిర్మించే శక్తిగా ఎదగాలని పిలుపునిచ్చారు.



# 'అన్ని పనులు కేంద్ర మంత్రులే చేస్తే.. సీఎం ఎందుకు?'

**హైదరాబాద్, జూన్ 14 (బిఎన్ఎస్):** రాష్ట్ర ప్రభుత్వం ఎన్నికల హామీల అమలులో విఫలమైందని బీజేపీ రాష్ట్ర అధ్యక్షుడు రామచందర్ రావు విమర్శించారు. రాష్ట్రంలో వివిధ వర్గాల ప్రజలు ప్రభుత్వ పనితీరుపై అసంతృప్తితో ఉన్నారని ఆయన ఆరోపించారు. అంబర్పేట్ నియోజకవర్గంలో నిర్వహించిన పార్టీ విస్తృత స్థాయి సమావేశంలో కేంద్ర మంత్రి కిషన్ రెడ్డితో కలిసి పాల్గొన్న రామచందర్ రావు, ధాన్యం కొనుగోలు అంశంలో కేంద్ర ప్రభుత్వం కీలక పాత్ర పోషిస్తోందని అన్నారు.

# 'రేవంత్ ప్రభుత్వానికి ఇంటర్వెల్.. ఫస్ట్ హాఫ్ డిజాస్టర్'

కాంగ్రెస్ హామీలు అమలు కాలేదు: 'ప్రభుత్వ పనితీరుపై ప్రజలు ఇప్పటికే తీర్పు ఇచ్చారు' ఖైరతాబాద్ లో జిఆర్ఎస్ శ్రేణులకు కేటీఆర్ బిశానిర్రేశం రాష్ట్ర ప్రభుత్వంపై కేటీఆర్ విమర్శల వెల్లవ హామీలు అమలులో కాంగ్రెస్ విఫలమైందని కేటీఆర్ ఆరోపణ **హైదరాబాద్, జూన్ 14(బిఎన్ఎస్):** రాష్ట్రంలో కాంగ్రెస్ ప్రభుత్వం ఎన్నికల సమయంలో ఇచ్చిన ప్రధాన హామీలను అమలు చేయడంలో విఫలమైందని బీఆర్ఎస్ వర్కింగ్ ప్రెసిడెంట్, సిరిసిల్లె ఎమ్మెల్యే కేటీఆర్ ఆరోపించారు. ప్రభుత్వ పనితీరుపై ప్రజల్లో అసంతృప్తి పెరుగుతోందని పేర్కొంటూ, "రేవంత్ రెడ్డి ప్రభుత్వానికి ఇంటర్వెల్ పడిపోయింది.. ఫస్ట్ హాఫ్ డిజాస్టర్" అని విమర్శించారు.



# ఇంత నీచమైన ప్రచారమా జగన్పై అచ్చెన్నాయుడు విమర్శలు

**అమరావతి, జూన్ 14(బిఎన్ఎస్):** డిఎస్సీ నియామక ప్రక్రియపై వైఎస్సార్ కాంగ్రెస్ పార్టీ చేస్తున్న ఆరోపణలను రాష్ట్ర మంత్రి కింజరాపు అచ్చెన్నాయుడు తీవ్రంగా ఖండించారు. నియామకాలపై నిరాధార ప్రచారం చేయడం ద్వారా అభ్యర్థులను, ఉపాధ్యాయ వ్యవస్థను తప్పుదోవ పట్టించే ప్రయత్నం జరుగుతోందని ఆయన ఆరోపించారు. డిఎస్సీ వ్యవహారంపై మాట్లాడుతూ, నియామక ప్రక్రియకు సంబంధించి గతంలో దాఖలైన పలు వ్యాజ్యాలను న్యాయస్థానాలు కొట్టివేశాయని అచ్చెన్నాయుడు పేర్కొన్నారు.



# ప్రభుత్వ విద్యార్థులకు కార్పొరేట్ తరహా స్కూల్ కిట్లు

**మొదటి పేజీ తరువాయి** యూనిఫాంలు, దుస్తులు, బెడ్షీట్లు వంటి ఆర్డర్లలో గణనీయమైన భాగాన్ని తెలంగాణ చేనేత సహకార సంస్థలకు కేటాయించడం ద్వారా చేనేత రంగానికి ప్రోత్సాహం లభించనుంది. టైలు, బెల్టులు, ఐడీ కార్డుల తయారీ బాధ్యతలను ప్రభుత్వ రంగ సంస్థలకు అప్పగించడం ద్వారా స్థానిక పరిశ్రమలకు కూడా ఉపయోగం లభించనుంది.

ప్రభుత్వం ఈ కార్యక్రమాన్ని విద్యార్థుల భవిష్యత్తుపై పెట్టుబడిగా భావిస్తూ, రాష్ట్రవ్యాప్తంగా అన్ని అర్జులైన విద్యార్థులకు విద్యా సంవత్సరం ప్రారంభంలోనే కిట్లు అందేలా చర్యలు చేపడుతోంది.

# “మంత్రి పదవులపై ఆశ లేదు.. విద్యా సంస్కరణలే మా లక్ష్యం”

**మొదటి పేజీ తరువాయి** ప్రజల్లో అవగాహన పెంచడం, విద్యా వ్యవస్థలో ఉన్న లోపాలను వెలుగులోకి తేవడం కోసం చేపడుతున్న కార్యక్రమాలు కొనసాగుతాయని చెప్పారు.

దేశవ్యాప్తంగా తరచూ వెలుగుచూస్తున్న ప్రశ్నాపత్రాల లీకేజీలు, పరీక్షల రద్దు వంటి సమస్యలపై ఆందోళన వ్యక్తం చేసిన వాంగ్మూలం, విద్యా వ్యవస్థలో జవాబుదారీతనం పెరగాల్సిన అవసరం ఉందన్నారు. వ్యవస్థలో లోపాలు చోటుచేసుకున్నప్పుడు బాధ్యులు ప్రజలకు సమాధానం చెప్పాల్సిందేనని అభిప్రాయపడ్డారు.

విద్యను కేవలం పరీక్షలు, మార్కులకే పరిమితం చేయకుండా, విద్యార్థుల్లో సృజనాత్మకత, సమస్య పరిష్కార వైపునాటి పెంపొందించే దిశగా సంస్కరణలు అవసరమని ఆయన సూచించారు. భవిష్యత్ తరాలకు మెరుగైన విద్యా అవకాశాలు కల్పించేందుకు సమగ్ర మార్పులు తీసుకురావాలని పిలుపునిచ్చారు.

పర్యావరణ పరిరక్షణపై కూడా మాట్లాడిన ఆయన, రాబోయే తరాలకు నాణ్యమైన విద్య ఎంత ముఖ్యమో, స్వచ్ఛమైన గాలి, నీరు కూడా అంతే అవసరమని అన్నారు. సహజ వనరుల సంరక్షణలో ప్రజల భాగస్వామ్యం కీలకమని పేర్కొన్నారు.

హైదరాబాద్లో పర్యావరణ పరిరక్షణ కోసం పౌర సమాజం చేపట్టిన కార్యక్రమాలను ప్రశంసించిన వాంగ్మూలం, అభివృద్ధి పేరుతో ప్రకృతి సంపదను నష్టపరచకుండా సమతుల్య విధానాలు అవలంబించాలని సూచించారు. ప్రజాస్వామ్య వ్యవస్థ బలోపేతం కావడంతో పాటు విద్య, పర్యావరణ రంగాల్లో దీర్ఘకాలిక దృష్టితో నిర్ణయాలు తీసుకోవాలని ఆకాంక్షించారు.

# ప్రభుత్వ వైద్య రంగంలోకి ఏవ సేవలు

**హైదరాబాద్, జూన్ 14 (బిఎన్ఎస్):** ప్రభుత్వ వైద్య సేవలను మరింత ఆధునికీకరించే దిశగా తెలంగాణ ప్రభుత్వం కీలక అడుగులు వేస్తోంది. త్వరలోనే జిల్లా ప్రభుత్వ ఆస్పత్రుల్లో ఆర్టిఫిషియల్ ఇంటెలిజెన్స్ (ఏఐ) ఆధారిత వ్యాధి నిర్ధారణ వ్యవస్థలను అందుబాటులోకి తీసుకురానున్నట్లు రాష్ట్ర వైద్య, ఆరోగ్య శాఖ మంత్రి దామోదర్ రాజనర్సింహ ప్రకటించారు. హైదరాబాద్లో నిర్వహించిన ఆరోగ్య రంగంలో ఏఐ వినియోగంపై సదస్సు ముగింపు కార్యక్రమంలో మాట్లాడిన మంత్రి, కృత్రిమ మేధస్సు వైద్యులకు ప్రత్యామ్నాయం కాదని, వారి నిర్ణయ సామర్థ్యాన్ని మరింత బలోపేతం చేసే సాధనమని అన్నారు.

ప్రారంభ దశలోనే వ్యాధులను గుర్తించడం, చికిత్సను వేగవంతం చేయడంలో ఏఐ కీలక పాత్ర పోషిస్తుందని పేర్కొన్నారు.

ప్రభుత్వ ఆరోగ్య వ్యవస్థలో ఇప్పటికే ఎక్సెల్లెంట్ చిత్రాల విశేషణతో పాటు సెప్పిస్, ఫ్యాటీ లివర్ వంటి ఆరోగ్య సమస్యలను ముందుగానే గుర్తించే సాంకేతికతలను వినియోగిస్తున్నామని మంత్రి వెల్లడించారు. ఈ సేవలను క్రమంగా మరిన్ని ప్రభుత్వ ఆస్పత్రులకు విస్తరించనున్నట్లు చెప్పారు.

భవిష్యత్ వైద్యులను సాంకేతిక మార్పులకు అనుగుణంగా తీర్చిదిద్దేందుకు ప్రభుత్వ వైద్య కళాశాలల్లో డిజిటల్ క్లెనికల్ మోడల్స్, సిమ్యులేషన్ ల్యాబ్లు ఏర్పాటు చేస్తున్నట్లు తెలిపారు. ఆధునిక వైద్య విధ్యతో పాటు డిజిటల్ వైపునాటి కూడా ప్రాధాన్యం ఇస్తున్నామని చెప్పారు.

ఫార్మా, బయోటెక్నాలజీ, వ్యాక్సీన్ తయారీ, వైద్య పరిశోధన రంగాల్లో ఇప్పటికే అంతర్జాతీయ గుర్తింపు పొందిన హైదరాబాద్, రాబోయే రోజుల్లో ఏఐ ఆధారిత ఆరోగ్య పరిష్కారాల కేంద్రంగా కూడా ఎదిగే అవకాశాలు ఉన్నాయని మంత్రి అభిప్రాయపడ్డారు.

సదస్సులో దేశ, విదేశాల వైద్య నిపుణులు, పరిశోధకులు, సాంకేతిక రంగ ప్రతినిధులు, వైద్య విద్యార్థులు, ఆరోగ్య రంగ నిపుణులు పాల్గొని ఆరోగ్య రంగంలో ఏఐ వినియోగంపై అభిప్రాయాలు పంచుకున్నారు.

# ఇంత నీచమైన ప్రచారమా

**మొదటి పేజీ తరువాయి** ప్రశ్నాపత్రాల లీకేజీ, మెరిట్ జాబితా, స్పోర్ట్స్ కోటా, రిజర్వేషన్లపై వచ్చిన ఆరోపణలకు అధికారులు ఇప్పటికే వివరణ ఇచ్చారని అన్నారు. డిఎస్సీ నియామకాల్లో కుల ప్రాతిపదికన అన్యాయం జరిగిందన్న ఆరోపణలను కూడా మంత్రి తిరస్కరించారు. గణాంకాలు పరిశీలిస్తే ప్రచారంలో ఉన్న ఆరోపణలకు వాస్తవ ఆధారాలు లేవని ఆయన పేర్కొన్నారు.

మాజీ ముఖ్యమంత్రి వైఎస్ జగన్ మోహన్ రెడ్డిని ఉద్దేశించి మాట్లాడుతూ, ప్రజల్లో అపోహలు సృష్టించే ప్రయత్నాల కంటే వాస్తవాల ఆధారంగా రాజకీయాలు చేయాలని సూచించారు. తప్పుడు ప్రచారంతో యువతను, ఉద్యోగార్థులను గందరగోళానికి గురిచేయడం సరికాదని అన్నారు.

డిఎస్సీ నియామక ప్రక్రియ పారదర్శకంగా కొనసాగుతోందని ప్రభుత్వం స్పష్టం చేస్తోందని, అర్హత ఆధారంగానే నియామకాలు జరుగుతున్నాయని మంత్రి తెలిపారు.

# కృష్ణా పడవ ప్రమాదంపై సీఎం చంద్రబాబు దిగ్భ్రాంతి

**మొదటి పేజీ తరువాయి** అధికారుల సమాచారం ప్రకారం, నదిలో ప్రయాణిస్తున్న పడవ ఇసుక దిబ్బను ఢీకొనడంతో ప్రమాదం చోటుచేసుకుంది. ఈ ఘటనలో నలుగురు ప్రాణాలు కోల్పోగా, మరో ఆరుగురు సురక్షితంగా బయటపడ్డారు. మృతుల కుటుంబాలకు ప్రభుత్వం తరఫున రూ.5 లక్షల చొప్పున ఎక్స్గ్రేషియా అందజేయనున్నట్లు ముఖ్యమంత్రి ప్రకటించారు. బాధిత కుటుంబాలకు ఈ సాయాన్ని తక్షణమే అందించాలని జిల్లా అధికారులను ఆదేశించారు.

ప్రమాదంలో మృతిచెందిన వారి మృతదేహాలను ఆసుపత్రికి తరలించి, అవసరమైన ప్రక్రియలు పూర్తి చేసిన అనంతరం కుటుంబ సభ్యులకు అప్పగించే ఏర్పాట్లు చేస్తున్నట్లు అధికారులు తెలిపారు.

ఈ ఘటనకు దారితీసిన కారణాలను పూర్తిస్థాయిలో పరిశీలించాలని ముఖ్యమంత్రి ఆదేశించారు. రెవెన్యూ, పోలీసు, సాగునీటి శాఖల అధికారులతో కూడిన బృందం ద్వారా సమగ్ర విచారణ చేపట్టి నివేదిక సమర్పించాలని సూచించారు.

భవిష్యత్తులో ఇలాంటి ప్రమాదాలు పునరావృతం కాకుండా నదీ ప్రాంతాల్లో భద్రతా ప్రమాణాలను మరింత కట్టుదిట్టం చేయాలని, పడవల నిర్వహణ, ప్రయాణికుల రక్షణకు అవసరమైన చర్యలను అమలు చేయాలని అధికారులకు సీఎం సూచించారు.

సహాయక చర్యలు, బాధిత కుటుంబాలకు అవసరమైన సాయం అందించడంలో అన్ని శాఖలు సమన్వయంతో పనిచేయాలని ప్రభుత్వం ఆదేశించింది. బాధితులకు ప్రభుత్వం అన్ని విధాలా అండగా ఉంటుందని ముఖ్యమంత్రి భరోసా ఇచ్చారు.

# ‘అన్ని పనులు కేంద్ర మంత్రులే చేస్తే.. సీఎం ఎందుకు?’

**మొదటి పేజీ తరువాయి** హైదరాబాద్, జూన్ 14: రాష్ట్ర ప్రభుత్వం ఎన్నికల హామీల అమలులో విఫలమైందని బీజేపీ రాష్ట్ర అధ్యక్షుడు రామచందర్ రావు విమర్శించారు. రాష్ట్రంలో వివిధ వర్గాల ప్రజలు ప్రభుత్వ పనితీరుపై అసంతృప్తితో ఉన్నారని ఆయన ఆరోపించారు.

అంబర్పేట్ నియోజకవర్గంలో నిర్వహించిన పార్టీ విస్తృత స్థాయి సమావేశంలో కేంద్ర మంత్రి కిషన్ రెడ్డితో కలిసి పాల్గొన్న రామచందర్ రావు, ధాన్యం కొనుగోలు అంశంలో కేంద్ర ప్రభుత్వం కీలక పాత్ర పోషిస్తోందని అన్నారు. అయితే ఆ కార్యక్రమాలకు సంబంధించిన గుర్తింపును రాష్ట్ర ప్రభుత్వం తమకు అనుకూలంగా ప్రచారం చేసుకుంటోందని విమర్శించారు.

కేంద్ర మంత్రులు, ప్రజాప్రతినిధుల సహకారంపై ఆధారపడుతున్నప్పుడు రాష్ట్ర ప్రభుత్వం తన బాధ్యతలను సమర్థంగా నిర్వహించాల్సిన అవసరం ఉందని పేర్కొన్నారు. “అన్ని పనులు కేంద్ర మంత్రులు, ఎంపీలే చేస్తే.. ముఖ్యమంత్రి పాత్ర ఏమిటి?” అని ప్రశ్నించారు.

హైదరాబాద్లో ఇటీవల కురిసిన వర్షాల అనంతరం ఏర్పడిన పరిస్థితులను ప్రస్తావిస్తూ, నగర మౌలిక సదుపాయాల నిర్వహణలో ప్రభుత్వం వైఫల్యం చెందిందని ఆరోపించారు. నగర అభివృద్ధిపై ప్రభుత్వం మరింత దృష్టి పెట్టాలని, ప్రజలకు మెరుగైన సేవలు అందించాలని కోరారు.

ఘృచర్ సిటీ ప్రాజెక్టుపై కూడా స్పందించిన ఆయన, ముందుగా హైదరాబాద్, సికింద్రాబాద్ నగరాల ప్రస్తుత సమస్యలను పరిష్కరించాల్సిన అవసరం ఉందన్నారు. ప్రజల సమస్యల పరిష్కారమే ప్రభుత్వ ప్రాధాన్యంగా ఉండాలని సూచించారు.

రాష్ట్ర రాజకీయాలపై మాట్లాడుతూ, బీఆర్ఎస్, కాంగ్రెస్, ఎంఐఎం పార్టీలపై విమర్శలు గుప్పించారు. రాబోయే స్థానిక సంస్థల ఎన్నికల్లో బీజేపీ మెరుగైన ఫలితాలు సాధిస్తుందని ధీమా వ్యక్తం చేశారు.

అలాగే కేంద్ర ప్రభుత్వం తెలంగాణకు అందించిన నిధులు, చేపట్టిన అభివృద్ధి కార్యక్రమాలపై బహిరంగ చర్యకు సిద్ధమని రామచందర్ రావు సవాల్ విసిరారు.

# చరిత్ర--భవిష్యత్తుకు వారధిగా హైదరాబాద్

**హైదరాబాద్, జూన్ 14 (బిఎన్ఎస్):** చారిత్రక వారసత్వాన్ని కాపాడుకుంటూనే ఆధునిక ఆభివృద్ధి వైపు దూసుకెళ్తున్న నగరంగా హైదరాబాద్ నిలుస్తోందని ఉప ముఖ్యమంత్రి భట్టి విక్రమార్క పేర్కొన్నారు. నగరాన్ని కేవలం భవనాలు, రహదారులు మాత్రమే కాకుండా, చరిత్రను నిలబెట్టే సాంస్కృతిక సంస్థలు కూడా నిర్మిస్తాయని ఆయన అన్నారు. సలార్ జంక్ మ్యూజియం నగర వారసత్వానికి ప్రతీకగా నిలుస్తోందని చెప్పారు.

సలార్ జంక్ మ్యూజియం 75వ వార్షికోత్సవం, సలార్ జంక్--3 జయంతి కార్యక్రమాలలో పాల్గొన్న భట్టి విక్రమార్క ప్రపంచ నలుమూలల నుంచి వేలాది కళాఖండాలను సేకరించి ప్రజలకు అందుబాటులో ఉంచడం సలార్ జంక్--3 దూరదృష్టికి నిదర్శనమని పేర్కొన్నారు. వివిధ మతాలు, సంస్కృతులు, నాగరికతలకు చెందిన అరుదైన కళాఖండాలు ఒకే చోట ఉండటం ఈ మ్యూజియం ప్రత్యేకత అని వివరించారు.

ముసి నదిని ఆధునిక రివర్రెప్రజెంటేషన్ అభివృద్ధి చేసి, దానిని సలార్ జంక్ మ్యూజియం, చార్మినార్, గోల్కొండ కోట, కుతుబ్షాహీ సమాధులు, చౌమహల్లా ప్యాలెస్, ఫలక్నుమా ప్యాలెస్ వంటి వారసత్వ ప్రదేశాలతో అనుసంధానించే సమగ్ర ప్రణాళికను ప్రభుత్వం రూపొందిస్తున్నట్లు తెలిపారు. ఈ అభివృద్ధి ద్వారా దేశీయ, విదేశీ పర్యాటకులను ఆకర్షించడంతో పాటు స్థానిక ఉపాధి అవకాశాలు కూడా పెరుగుతాయని ఆయన చెప్పారు.

హైదరాబాద్ చరిత్రకే పరిమితమైన నగరం కాదని, ఐటీ, బయోటెక్నాలజీ, ఫార్మా వంటి ఆధునిక రంగాల్లో కూడా అంతర్జాతీయ గుర్తింపు పొందిందని భట్టి అన్నారు. వారసత్వాన్ని పరిరక్షిస్తూ సాంకేతిక అభివృద్ధిని సమన్వయం చేయడం నగర ప్రత్యేకతగా అభివృద్ధిచేయాలని చెప్పారు.

రాష్ట్రంలోని ప్రతి విద్యార్థి కనీసం ఒక్కసారిగా సలార్ జంక్ మ్యూజియాన్ని సందర్శించేలా ప్రత్యేక కార్యక్రమాలు చేపట్టనున్నట్లు వెల్లడించారు. పాఠశాలలు, విశ్వవిద్యాలయాలతో భాగస్వామ్యంగా ఏర్పాటు చేసి మ్యూజియంలను విద్యా, పరిశోధన కేంద్రాలుగా తీర్చిదిద్దేందుకు చర్యలు తీసుకుంటామని చెప్పారు.

అలాగే వ్యాపార, పెట్టుబడి అవసరాల కోసం హైదరాబాద్కు వచ్చే విదేశీ ప్రతినిధులు నగర చారిత్రక వారసత్వాన్ని కూడా అనుభవించేలా ప్రత్యేక పర్యాటక కార్యక్రమాలను రూపొందిస్తామని తెలిపారు. నైట్ టూరిజం, బహుభాషా గైడ్స్ వాక్స్, మెరుగైన రవాణా సౌకర్యాలతో ఓల్డ్ సిటీని ప్రపంచ స్థాయి పర్యాటక కేంద్రంగా అభివృద్ధి చేయాలనే లక్ష్యంతో ప్రభుత్వం పనిచేస్తోందని వివరించారు.

మ్యూజియాన్ని దశాబ్దాలుగా సంరక్షిస్తున్న క్యూరేటర్లు, సిబ్బంది, భద్రతా సిబ్బంది సేవలను ఈ సందర్భంగా భట్టి ప్రశంసించారు. సలార్ జంక్--3 సేకరించిన వారసత్వ సంపదను మరింత ఆధునికంగా సంరక్షించి భావితరాలకు అందించడం అందరి బాధ్యత అని ఆయన పేర్కొన్నారు.



# ‘మళ్లీ మంచి రోజులు వస్తాయి’..

**మొదటి పేజీ తరువాయి** గత వైఎస్సార్ సీపీ ప్రభుత్వ హయాంలో సంక్షేమ పథకాలను అన్ని వర్గాల అర్జులైన లబ్ధిదారులకు అందించామని సజ్జల పేర్కొన్నారు. ఆర్థికంగా వెనుకబడిన వర్గాలతో పాటు ఇతర అర్జులకూ ప్రభుత్వ పథకాలు అందేలా చర్యలు తీసుకున్నామని చెప్పారు. గత ప్రభుత్వంలో శాంతి భద్రతలు, వ్యాపార అనుకూల వాతావరణం మెరుగ్గా ఉండేదని ఆయన అభిప్రాయపడ్డారు.

విద్య, వైద్య రంగాల్లో గత ప్రభుత్వం చేపట్టిన కార్యక్రమాలను ప్రస్తావించిన సజ్జల, ప్రభుత్వ పాఠశాలల అభివృద్ధికి చేపట్టిన చర్యలు ప్రజల్లో విశ్వాసాన్ని పెంచాయని అన్నారు. ఆ కార్యక్రమాల గురించి ప్రజలకు మరింత విస్తృతంగా వివరించాలని పార్టీ నాయకులకు సూచించారు.

రాష్ట్ర ఆర్థిక పరిస్థితిపై కూడా స్పందించిన ఆయన, ప్రస్తుత ప్రభుత్వం తీసుకుంటున్న కొన్ని నిర్ణయాలపై అభ్యంతరం వ్యక్తం చేశారు. ముఖ్యంగా అమరావతి అభివృద్ధి పేరుతో భారీ ఆర్థిక భారం పడే అవకాశం ఉందని ఆరోపించారు.

పార్టీ కార్యకర్తలు ప్రజలతో మరింత మమేకమై పార్టీ విధానాలు, కార్యక్రమాలను ప్రజల్లోకి తీసుకెళ్లాలని సజ్జల పిలుపునిచ్చారు. సమన్వయంతో పనిచేస్తే పార్టీ మరింత బలోపేతం అవుతుందని ఆయన విశ్వాసం వ్యక్తం చేశారు.

# నిరుద్యోగ యువత ఆశలు నిజం చేస్తాం.. ‘వార్షిక-2025’ పుస్తకాన్ని ఆవిష్కరించిన మంత్రి పాన్నం

**న్యూస్ డెస్ట్, జూన్ 14 (బిఎన్ఎస్):** నిరుద్యోగ యువత ఆశలకు అనుగుణంగానే ఉద్యోగాల భద్రీకీ ప్రభుత్వం వరుస నోటిఫికేషన్లు జారీ చేయబోతోందని బీసీ సంక్షేమ, రవాణా శాఖ మంత్రి పాన్నం ప్రభాకర్ పేర్కొన్నారు. బీసీ స్టడీ సర్కిల్ ప్రచురించిన పోటీ పరీక్షల ప్రత్యేక పుస్తకం ‘వార్షిక 2025’ను ఆదివారం ఆయన ఆవిష్కరించారు. ఈ పుస్తకానికి సంపాదకత్వం వహించిన బీసీ స్టడీ సర్కిల్ డైరెక్టర్ మామిడి హరికృష్ణను మంత్రి అభినందించారు. ఈ సందర్భంగా మంత్రి పాన్నం ప్రభాకర్ మాట్లాడుతూ.. తెలంగాణ యువతను విజేతలుగా నిలిపేందుకు, ‘మేధో తెలంగాణ’ సాధన దిశగా ప్రభుత్వం ఉచిత శిక్షణతో పాటు అవసరమైన స్టడీ మెటీరియల్స్ అందుబాటులోకి తెస్తోందన్నారు. పోటీ పరీక్షల్లో 20 నుంచి 25 శాతం ప్రశ్నలు కరెంట్ అఫైర్స్ నుంచే వస్తున్నాయన, అభ్యర్థుల సౌకర్యార్థం జాతీయ, అంతర్జాతీయ, ప్రాంతీయ అంశాలతో కూడిన ‘వార్షిక 2025’ పుస్తకాన్ని బీసీ స్టడీ సర్కిల్ రూపొందించినది తెలిపారు.

ఈ పుస్తకంలో కరెంట్ అఫైర్స్ తో పాటు ఎండోమెంట్స్ ఉద్యోగాల కోసం ప్రత్యేకంగా ‘భారతీయ వైదిక హైందవ విజ్ఞానం’ అంశాన్ని అలాగే జనరల్ నాలెడ్జ్, రాజ్యాంగం, చరిత్ర, భౌగోళిక శాస్త్రం, తెలంగాణ ఉద్యమం వంటి ముఖ్యమైన సమాచారాన్ని పొందుపరిచిన్నట్లు వివరించారు. రాష్ట్రవ్యాప్తంగా ఉన్న 12 బీసీ స్టడీ సర్కిళ్ల ద్వారా సివిల్స్, గ్రూప్స్, బ్యాంకింగ్, పోలీస్, రైల్వే, ఉపాధ్యాయ ఉద్యోగాలకు ప్రభుత్వం ఉచితంగా అన్ని సౌకర్యాలతో శిక్షణ ఇస్తోందని, యువత దీన్ని నద్దవియోగం చేసుకోవాలని పిలుపునిచ్చారు.



# ‘రేవంత్ ప్రభుత్వానికి ఇంటర్వెల్.. ఫస్ట్ హాఫ్ డిజాస్టర్’

**మొదటి పేజీ తరువాయి** ఖైరతాబాద్ నియోజకవర్గ కార్యకర్తల సమావేశంలో పాల్గొన్న కేటీఆర్ మాట్లాడుతూ, ప్రభుత్వ పనితీరును ప్రజలు ఇప్పటికే అంచనా వేసేసారని అన్నారు. ఎన్నికల సమయంలో ప్రకటించిన ఉద్యోగాల కల్పన, సంక్షేమ హామీలు, అభివృద్ధి కార్యక్రమాల అమలులో ఆశించిన ఫలితాలు కనిపించడం లేదని ఆరోపించారు.

హైదరాబాద్ అభివృద్ధిపై స్పందించిన ఆయన, కాంగ్రెస్ ప్రభుత్వం అధికారంలోకి వచ్చిన తర్వాత కొత్త గృహ నిర్మాణాల విషయంలో పురోగతి కనిపించడం లేదని విమర్శించారు. గత ప్రభుత్వ హయాంలో చేపట్టిన కొన్ని కార్యక్రమాల కొనసాగింపులో కూడా స్పష్టత లేదని అన్నారు.



రాష్ట్రంలో పలు సంక్షేమ పథకాల పేర్ల మార్పుపై కూడా ఆయన అభ్యంతరం వ్యక్తం చేశారు. గత ప్రభుత్వం ప్రారంభించిన కార్యక్రమాలకు కొత్త పేర్లు పెట్టడం సరైన విధానం కాదని అభిప్రాయపడ్డారు.

ఖైరతాబాద్లో పార్టీ బలోపేతంపై దృష్టి పెట్టాలని కార్యకర్తలకు సూచించిన కేటీఆర్, ప్రతి నాయకుడు తన పరిధిలో ప్రజలతో మమేకమై పనిచేయాలని కోరారు. సమన్వయంతో పనిచేస్తే రానున్న ఎన్నికల్లో బీఆర్ఎస్ కు విజయవకాశాలు మెరుగవుతాయని ఆయన విశ్వాసం వ్యక్తం చేశారు.

### పెంచలకోనలో ఘనంగా యోగాసనాల ప్రదర్శన



నెల్లూరు జిల్లా రాపూరు(బిఎన్ఎస్)- ప్రసిద్ధ పుణ్యక్షేత్రమైన శ్రీ పెనుశిల లక్ష్మీ నరసింహ స్వామి వారి దేవస్థానం (పెంచలకోన) నందు 'యోగాంధ్ర' ఉత్సవాలు అత్యంత వైభవంగా జరుగుతున్నాయి. ఈ నెల 7వ తేదీ నుండి 21వ తేదీ

వరకు నిర్వహించే ఈ ఉత్సవాల్లో భాగంగా ఆదివారం ప్రత్యేక యోగాసన ప్రదర్శన కార్యక్రమాన్ని ఏర్పాటు చేశారు. నెల్లూరు జిల్లా పతంజలి యోగ సమితి అధ్యక్షులు సిహెచ్. పెంచలయ్య, యోగ గురువులు రవీంద్ర, రేవతి మరియు వారి బృందం ఆధ్వర్యంలో ఈ ప్రదర్శన సాగింది. వారు పలు క్లిష్టమైన యోగాసనాలను వేసి చూపిస్తూ, వాటి పల్ల కలిగే ప్రయోజనాలను వివరించారు. ఈ కార్యక్రమంలో దేవస్థానం సిబ్బందితో పాటు పెద్ద సంఖ్యలో భక్తులు పాల్గొని స్వయంగా యోగాసనాలు చేశారు. నిత్య జీవితంలో యోగాను భాగం చేసుకోవడం ద్వారా ఆరోగ్యాన్ని ఎలా కాపాడుకోవచ్చో, శారీరక, మానసిక ఉల్లాసాన్ని ఎలా పెంపొందించుకోవచ్చో ఈ సందర్భంగా యోగ గురువులు అవగాహన కల్పించారు. ప్రతి ఒక్కరూ తమ ఆరోగ్యం పట్ల శ్రద్ధ వహించాలని పిలుపునిచ్చారు.

### అంత్యక్రియలకు ఆర్థిక సాయం

● మానవత్వం చాటుకున్న టీడీపీ నాయకుడు ఈగ రాజారెడ్డి

నెల్లూరు జిల్లా రాపూరు(బిఎన్ఎస్)- నెల్లూరు జిల్లా, రాపూరు మండలం గోసుపల్లి గ్రామ పంచాయతీ పరిధిలోని రామకూరు గ్రామానికి చెందిన ఎస్టీ సామాజిక వర్గానికి చెందిన చలమల రమణమ్మ (83) అనే వృద్ధురాలు ఆదివారం వృద్ధాప్య సమస్యలతో కన్నుమూశారు. ఈ విషయం తెలిసిన వెంటనే గోసుపల్లి గ్రామానికి చెందిన తెలుగుదేశం పార్టీ (టీడీపీ) నాయకుడు ఈగ రాజారెడ్డి హుటాహుటిన రామకూరు గ్రామానికి చేరుకున్నారు. వృతురాలి కుటుంబ సభ్యులను పరామర్శించి, వారిని ఓదార్చారు. అనంతరం వారి కుటుంబ ఆర్థిక పరిస్థితిని గమనించి, అంత్యక్రియల ఖర్చుల నిమిత్తం తన వంతు సహాయంగా రూ. 5,000 రూపాయలు నగదును వారి కుటుంబ అందజేశారు. పేద కుటుంబాలకు అండగా నిలవడమే తెలుగుదేశం పార్టీ ఆశయమని, రమణమ్మ కుటుంబానికి పార్టీ ఎల్లప్పుడూ అండగా ఉంటుందని ఈ సందర్భంగా రాజారెడ్డి పేర్కొన్నారు. ఈ కార్యక్రమంలో ఆయనతో పాటు స్థానిక తెలుగుదేశం పార్టీ కార్యకర్తలు, గ్రామ ప్రముఖులు తదితరులు పాల్గొన్నారు. చనిపోయిన వృద్ధురాలి అంత్యక్రియల కోసం తక్షణమే స్పందించి ఆర్థిక సాయం అందించిన ఈగ రాజారెడ్డిని గ్రామస్థులు అభినందించారు.



### నేడు కార్యకర్తలకు అందుబాటులో ఉండనున్న నేదురుమల్లి



ఉమ్మడి నెల్లూరుజిల్లా వెంకటగిరి(బిఎన్ఎస్)- నేడు ఆనగా 15-06-2026వ తేదీ సోమవారం ఉదయం పది గంటల నుంచి ఉమ్మడి నెల్లూరు జిల్లాలోని వెంకటగిరి పట్టణంలోని నేదురుమల్లి నివాసంలో వెంకటగిరి నియోజకవర్గ వైస్సార్ కాంగ్రెస్ పార్టీ ఇంచార్జి నేదురుమల్లి రాంకుమార్ రెడ్డి వైస్సార్ కాంగ్రెస్ పార్టీ నాయకులకు, కార్యకర్తలకు నేదురుమల్లి కుటుంభం అభిమానులకు అందుబాటులో ఉండనున్నారని అని వెంకటగిరి వైస్సార్ కాంగ్రెస్ కార్యాలయం నుండి ప్రకటనలో తెలిపారు.

### మోడలింగ్ రంగంలో ఎన్నో అవకాశాలు

ప్రేక్షకులను అలరించిన స్టార్ ఐకాన్ ఆఫ్ రాజమండ్రి ఫ్యాషన్ షో



రాజమండ్రి (బిఎన్ఎస్) జూన్ 14: మోడలింగ్ రంగంలో రాజించిన వారికి ఎన్నో అవకాశాలు ఉన్నాయని స్టార్ ఐకాన్ ఆఫ్ రాజమండ్రి ఫ్యాషన్ షో

నిర్వాహకులు సవీన్ అన్నారు. ఏవీ అప్పారావు రోడ్ లోని ప్రసాద్ ఐ మాక్స్ థియేటర్స్ లో ఏర్పాటు చేసిన స్టార్ ఐకాన్ ఆఫ్ రాజమండ్రి ఫ్యాషన్ షో ప్రేక్షకులను అలరించింది. గతవారం లాలా చెరువు, హైవే రోడ్డులో ఉన్న ప్రకృతి వేదిక లో నిర్వహించిన ఫ్యాషన్ షోలో గెలుపొందిన విజేతలు ఈ కార్యక్రమంలో పాల్గొని క్యాట్ వాక్ నిర్వహించారు. ఈ సందర్భంగా సవీన్ డీప్, బిందు, ప్రయాంక , సంతోష్ కుమార్ మాట్లాడుతూ షోస్టర్ అవిష్కరణ దగ్గర నుంచి ఫ్యాషన్స్ నిర్వహించే వరకు ప్రకృతి వేదిక నిర్వాహకులు జీవీ శ్రీరాజ్ కు, ఐమాక్స్ థియేటర్ నిర్వాహకులు కు కృతజ్ఞతలు తెలిపారు. ఫ్యాషన్ షో లలో పాల్గొనడం వలన టీవీ సీరియల్స్, వెబ్ సీరీస్ లలో అవకాశాలు లభిస్తాయని అన్నారు. ఈ సందర్భంగా ఫ్యాషన్ షోలో గెలుపొందిన ప్రవంతి మాట్లాడుతూ పెళ్లయిన తాను ఫ్యాషన్ షోలో పాల్గొనడం వల్ల అత్యుత్సాహం పెరిగిందని అన్నారు. అందు, టాలెంట్ ఉండడం వల్ల ఫ్యాషన్ రంగంలో అనేక అవకాశాలు లభిస్తాయని పేర్కొన్నారు.

### 16 న గాంధీ బొమ్మ సాక్షిగా "జమ్మలమడుగులో కూటమి గర్జన"

కడపజిల్లా(బిఎన్ఎస్)జూన్ 14:కూటమి ప్రభుత్వం రెండేళ్లు పూర్తి చేసుకున్న సందర్భంగా జమ్మలమడుగులో భారీ బహిరంగ సభ నిర్వహిస్తున్నట్లు కూటమి నేతలు ప్రకటించారు. ఈ నెల 16న జమ్మలమడుగు పట్టణంలోని శ్రీ నారాయణ వేంకటేశ్వర స్వామి దేవస్థానం నుంచి ప్రారంభమైన గర్జన పట్టణంలోని ప్రధాన వీధుల గుండా సాగుతూ పాత బస్టాండ్ గాంధీ విగ్రహ వద్దకు ఈశ్వరీచేరుకుంటుందని, అనంతరం అక్కడే భారీగా కూటమి నాయకులు కార్యకర్తల జనసంద్రం మధ్యలోనే బహిరంగ సభలో బిజెపి ఎమ్మెల్యే ఆదినారాయణ రెడ్డి, జిల్లా టీడీపీ అధ్యక్షులు, జమ్మలమడుగు తెలుగుదేశం పార్టీ నియోజకవర్గ ఇన్చార్జి భూపేష్ రెడ్డి సారథ్యంలో పెద్ద ఎత్తున ప్రజలను ఉద్దేశించి ప్రసంగం ఉంటుందని తెలిపారు.

## వైభవంగా బుగ్గేశ్వరస్వామి మాసశివరాత్రి వేడుకలు



- కనులపండువగా శ్రీ శివపార్వతుల కల్యాణ మహోత్సవం
- అభయారణ్యంలో శివనామస్తరణ.. వైభవంగా పల్లకి సేవ!

నెల్లూరు జిల్లా రాపూరు(బిఎన్ఎస్)- నెల్లూరు జిల్లా రాపూరు మండల పరిధిలోని ఆకలివలస శ్రీ పెనుశిల లక్ష్మీ నరసింహ స్వామి అభయారణ్యం లో వెలసిన శ్రీ బుగ్గేశ్వరస్వామి దేవస్థానంలో నాల్గవ మాసశివరాత్రి వేడుకలు ఆదివారం భక్తిశ్రద్ధలతో ఘనంగా జరిగాయి. ఈ సందర్భంగా వేదపండితులు స్వామివారికి తెల్లవారుజాము నుంచే పంచామృతాభిషేకాలు, ప్రత్యేక అర్చనలు, హోమం, మహాపూర్ణాహుతి కార్యక్రమాలను శాస్త్రోక్తంగా నిర్వహించారు. అనంతరం లోకకల్యాణార్థం మండల వ్యవసాయ మార్కెటింగ్ కమిటీ డైరెక్టర్ మాచాటి చంద్రమోహన్ యాదవ్ దంపతుల ఆధ్వర్యంలో శ్రీ శివపార్వతుల కల్యాణ మహోత్సవాన్ని వైభవంగా జరిపించారు. అనంతరం స్వామి, అమ్మవార్లను ప్రత్యేకంగా అలంకరించిన పల్లకిలో ఆలయ ప్రాంగణంలో ఊరేగించారు. వరిసర ప్రాంతాల నుంచి పెద్ద సంఖ్యలో తరలివచ్చిన భక్తులు స్వామివారిని దర్శించుకోగా, వారికి అన్నప్రసాద వితరణ చేశారు.

## 108 రౌండ్ల సామూహిక సూర్య నమస్కారాలు

యోగాతోనే ఆరోగ్య భాగ్యమున్న ప్రచారంతో ఉచితంగా యోగ సేవలు అందిస్తున్న విశాఖపట్నంకు చెందిన ఓం శ్రీ యోగ సంస్థ ఒడిశాలోని కోణార్క సూర్యదేవాలయంలో నిర్వహించిన 108 రౌండ్ల సామూహిక సూర్య నమస్కారాల కార్యక్రమం విజయవంతమైంది. ఆదివారం ఉదయం 6 గంటలకు ప్రారంభమైన ఈ కార్యక్రమానికి ముఖ్యఅతిథిగా ఒడిసా గవర్నర్ కంభంపాటి హరిబాబు హాజరై కార్యక్రమాన్ని ప్రారంభించారు. యోగ సాధకులు 108 రౌండ్లలో సూర్య నమస్కారాలను చేశారు. కోణార్క సూర్యదేవాలయ ప్రాంగణంలో సామూహిక సూర్య నమస్కారాల కార్యక్రమం నిర్వహణ తమ పూర్ణస్థి సుకృతమని యోగ గురువు డాక్టర్ చిలక వెంకట రమేష్ అన్నారు. ఇంతటి మహత్తర కార్యక్రమానికి అవకాశం కల్పించిన గవర్నర్ హరిబాబుకు యోగా బృందం తరపున ప్రత్యేక ధన్యవాదాలు తెలిపారు. తాము ఇప్పటికే శ్రీకాకుళం జిల్లా అరసవల్లిలో సామూహిక సూర్య నమస్కారాలు కార్యక్రమం నిర్వహించామన్నారు. త్వరలో విశాఖపట్నం సింహాచలం తో పాటు అన్నవరంలో కూడా తమ సామూహిక సూర్య



సరికొత్త శక్తిని ప్రతి ఒక్కరికి అందజేసేందుకు ముఖ్యఅతిథిగా హాజరైన గవర్నర్ కంభంపాటి హరిబాబు తెలిపారు. సూర్య నమస్కారాలతో పాటు సౌర శక్తి కనాడా వాడుకోవడం ఔరుంగా తమ ముందున్న ప్రథమ కర్తవ్యం అని ప్రతి ఒక్కరూ గుర్తుంచుకోవాలని ఆయన పిలుపునిచ్చారు. ఇంధన వినియోగం తగ్గించేందుకు విభిన్న మార్గాలను సూచించారు. సౌర శక్తి వినియోగానికి ప్రతి ఒక్కరూ ముగ్గు చూపాలని కోరారు. విశాఖకు చెందిన ఓం శ్రీ యోగ సంస్థలో తాను సభ్యుడినని ఆరోగ్య సమస్యలకు యోగానే పరిష్కారమని ఆయన సూచించారు. ఆరోగ్య భాగ్యం కోసం వివిధ పుణ్యక్షేత్రాల్లో ఓం శ్రీ యోగ చేస్తున్న కృషిని ఆయన అభినందించారు. భవిష్యత్తులో మరిన్ని కార్యక్రమాలు చేయాలని ఆకాంక్షించారు.

నమస్కారాల కార్యక్రమాన్ని నిర్వహిస్తున్నట్లు ప్రకటించారు. సూర్య ప్రణామ అద్భుత కార్యక్రమం: గవర్నర్ కంభంపాటి హరిబాబు దివ్య తేజోమయైన ప్రభాకరుడి క్షేత్రంలో ప్రభాత వేళ యోగసాధకుల సామూహిక సూర్య నమస్కారాల కార్యక్రమం

## ఆరోగ్య వరప్రదాయిని చింత చిగురు

● చింత చిగురు వల్ల కలిగే ప్రయోజనాలు..

కడపజిల్లా(బిఎన్ఎస్)జూన్ 14:మానవుడు నేటి బిజీ పోటీ ప్రపంచంలో ప్రతి విషయంలోనూ దీటుగా పోటీ పడాలంటే కచ్చితంగా ఆరోగ్యం చిట్టా చూసుకోవాలని అవసరం ఎంతైనా ఉంది. ఇందులో భాగంగానే చింత చచ్చిన పులుపు చావలేదు అన్న సామెతను మీరు వినే ఉంటారు. మానవునికి చింత చిగురు తో ఎన్నో లాభాలు ఉన్నాయనే విషయాన్ని స్మరించుకోవాలి చింత చిగురులో డైబల్ ఫైబర్ పుష్కలంగా ఉంటుంది. దీంతో ఇది సహజ సిద్ధమైన లాక్టిక్ యాసిడ్ నిల్వ చేసే సులభంగా అయ్యేలా చేస్తుంది. మలబద్ధకం సమస్య తొలగిపోతుంది. పైల్స్ ఉన్న వారికి కూడా చింత చిగురు బాగానే పనిచేస్తుంది. ఫిసాల్స్, యాంటీ ఆక్సిడెంట్లు ఎక్కువగా ఉండడం వల్ల చింత చిగురు చెరు కొరెస్ట్ రాల్చు తగ్గించి అదే క్రమంలో మంచి కొరెస్ట్ రాల్చు పెంచుతుంది. పంజాబు వచ్చే జ్వరం తగ్గలంటే చింత చిగురును వాడాలి. ఎందుకంటే ఇందులోని ఔషధ కారకాలు వైరస్ ఇన్ఫెక్షన్లపై పోరాడుతాయి. చింత చిగురును ఉడికించిన నీటిని పుక్కిలిస్తే గొంతు నొప్పి, మంట, వాపు తగ్గుతాయి.



ఆక్సిడెంట్లు సమృద్ధి లభిస్తాయి. ఇందు వల్ల ఇది శరీర రోగ నిరోధక వ్యవస్థను పటిష్ఠం చేస్తుంది. యాంటీ సెక్టిక్, యాంటీ వైరల్ గుణాలు దీనిలో ఉన్నాయి. పలు రకాల క్యాన్సర్లు రాకుండా చూసే ఔషధ గుణాలు చింత చిగురులో ఉన్నాయి. తరచూ చింత చిగురును తింటే ఎముకలు దృఢతాన్ని సంతరించుకుంటాయి. టైరామిడ్ సమస్యలతో బాధపడుతున్న వారు చింత చిగురును తమ ఆహారంలో భాగం చేసుకుంటే మంచి ఫలితం ఉంటుంది. దయాబిటిస్ ఉన్న వారు కూడా చింత చిగురును వాడవచ్చు. ఇది వారి రక్తంలోని చక్కెర స్థాయిలను తగ్గిస్తుంది. అల్ట్రాస్ట్రో ఎక్కువగా సేవించడం వల్ల కలిగే హార్మోన్లలో నుంచి ఉపశమనం కలిగిలా చేస్తుంది. చింత చిగురును పేస్తూ చేసి దాన్ని కీళ్లపై ఉంచితే నొప్పులు, వాపులు తగ్గిపోతాయి. ఆర్థరైటిస్ సమస్యతో బాధ పడుతున్న వారికి ఇది మేలు చేస్తుంది. శరీరంలోని వ్యర్థాలను బయటికి పంపే గుణాలు చింత చిగురులో ఉన్నాయి. ఇది యాస్టియోస్ట్రో పనిచేస్తుంది. నెలకల సందర్భం సమస్యలను కూడా చింత చిగురు దూరం చేస్తుంది. కళ్ల దురదగా ఉన్నప్పుడు కొంత చింత చిగురు తింటే ఉపశమనం కలుగుతుంది. ఇలా చింత చిగురు వలన నేటివరం మనిషికి ఎన్నో లాభాలు ఉన్నాయని చెప్పకనే చెప్పవచ్చు అంటున్నారు. పలువురు ఆరోగ్యాన్ని నిపుణులు.

## యువత రాజకీయాల్లోకి రావాలి.. వికసిత భారత్ నిర్మాణంలో భాగస్వాములు కావాలి



● బీజేపీ రాష్ట్ర అధ్యక్షుడు పీవీఎన్ మాధవ్ పిలుపు

విజయవాడ, బిఎన్ఎస్, జూన్ 14: యువత దేశాభివృద్ధిని లక్ష్యంగా పెట్టుకుని రాజకీయాల్లోకి రావాలని, వికసిత భారత్ నిర్మాణంలో కీలక పాత్ర పోషించాలని బీజేపీ రాష్ట్ర అధ్యక్షుడు పీవీఎన్ మాధవ్ పిలుపునిచ్చారు. విజయవాడలోని బీజేపీ రాష్ట్ర కార్యాలయంలో బీజేపీ యువమోర్చా రాష్ట్ర అధ్యక్షుడు సునీల్ రెడ్డి అధ్యక్షతన జరిగిన రాష్ట్ర పదాధికారుల సమావేశంలో ఆయన ముఖ్య అతిథిగా పాల్గొని ప్రసంగించారు. దేశాన్ని 2047 నాటికి విశిష్ట భారతంగా తీర్చిదిద్దాలనే సంకల్పంతో ప్రధానమంత్రి నరేంద్ర మోదీ ముందుకు సాగుతున్నారని, ఆ లక్ష్య సాధనలో యువత భాగస్వామ్యం అత్యంత అవసరమని పేర్కొన్నారు. రాజకీయాలు కేవలం అధికారానికి మాత్రమే కాకుండా ప్రజాసేవకు వేదిక కావాలని, యువత మంచి లక్ష్యాలతో ప్రజా జీవితంలోకి అడుగుపెట్టాలని సూచించారు. ప్రత్యేకించి యువతలు రాజకీయాల్లోకి రావాల్సిన అవసరం ఉందని, 25 ఏళ్లలోపు ఉన్న యువతలు ముందుకు వచ్చి నాయకత్వ లక్షణాలను పెంపొందించుకోవాలని పిలుపునిచ్చారు. యువత రాజకీయాల్లోకి వచ్చి ప్రజలకు సేవ చేసేలా బీజేపీ అన్ని

విధాలుగా ప్రోత్సహిస్తోందన్నారు. ప్రతి ఒక్కరూ సాంకేతిక పరిజ్ఞానంపై అవగాహన పెంచుకుని కొత్త అవకాశాలను అందిస్తున్నారని సూచించారు. ఏ రంగంలోకి వెళ్లాలన్నా భయాన్ని విడనాడి, కష్టపడి త్యాగిని అలవరచుకోవాలని అన్నారు. దేశంలోని అన్ని వర్గాల ప్రజలకు మేలు జరిగేలా సమగ్ర ఆలోచనతో ముందుకు సాగాలని కోరారు. ప్రజా సమస్యల పరిష్కారానికి యువత గళమెత్తాలని, అదే సమయంలో వివక్షలు చేసే కుట్రపూరిత దుష్ప్రచారాలను సమర్థంగా తిప్పికొట్టాలని సూచించారు. విషం చిమ్మే శక్తులను ఎదుర్కొనేందుకు సిద్ధంగా ఉండాలని, సమాజంలో గందరగోళం సృష్టించే వారి వెనుక ఉన్న శక్తులు ప్రజలకు అర్థమవుతున్నాయని వ్యాఖ్యానించారు. ఆంధ్రప్రదేశ్ కేంద్ర ప్రభుత్వం విశేష ప్రాధాన్యత ఇస్తోందని పేర్కొన్న మాధవ్, పోలవరం ప్రాజెక్టు కేంద్రం వంద శాతం నిధులు అందించిన ఏకైక జాతీయ ప్రాజెక్టు అని తెలిపారు. పనులు వేగంగా పూర్తిచేసే ప్రజలకు అందుబాటులోకి తీసుకురావడానికి చర్యలు కొనసాగుతున్నాయని చెప్పారు. రాజధాని అమరావతి నిర్మాణానికి కేంద్ర ప్రభుత్వం అందించిన సహకారాన్ని ప్రజల్లోకి తీసుకెళ్లాలని అవసరం ఉందన్నారు. రాష్ట్రానికి రూ. 14 లక్షల కోట్ల పెట్టుబడులు వచ్చిన సేవధ్యంలో పారిశ్రామికాభివృద్ధికి కొత్త అవకాశాలు ఏర్పడుతున్నాయని పేర్కొన్నారు. విశాఖపట్నంలో డేటా సెంటర్ తో పాటు పలు భారీ పరిశ్రమలు ఏర్పాటువుతున్నాయని తెలిపారు. మోడీ ఆలోచనలు, అభివృద్ధి దృక్పథం, సంక్షేమ

కార్యక్రమాలు ప్రజలకు చేరేలా యువమోర్చా కార్యకర్తలు కృషి చేయాలని సూచించారు. ప్రపంచ వేదికపై భారతదేశానికి ప్రత్యేక గుర్తింపు తీసుకొచ్చిన మోదీ నాయకత్వాన్ని ప్రజల్లోకి తీసుకెళ్లాలని కోరారు. సోషల్ మీడియాను సమర్థవంతంగా వినియోగించి కేంద్ర ప్రభుత్వం చేపట్టిన అభివృద్ధి కార్యక్రమాలు, సంక్షేమ పథకాలపై విస్తృత ప్రచారం నిర్వహించాలని సూచించారు. అలాగే ఆంధ్రప్రదేశ్ సముద్ర తీర ప్రాంతంలో వెయ్యి కిలోమీటర్ల మేర పది లక్షల తాటి చెట్ల నాటి లక్ష్యంతో యువమోర్చా చేపట్టిన కార్యక్రమంలో ప్రతి కార్యకర్త భాగస్వామి కావాలని పిలుపునిచ్చారు. ఈ సమావేశంలో రాష్ట్ర పదాధికారులు, జిల్లా అధ్యక్షులు, యువమోర్చా నాయకులు, కార్యకర్తలు పాల్గొన్నారు. ఈ సందర్భంగా యువమోర్చా కు మాధవ్ దిశానిర్దేశం చేశారు తొలిత బిజెపియం రాష్ట్ర అధ్యక్షుడు సునీల్ రెడ్డి మాట్లాడుతూ యువమోర్చా బలోపేతానికి చేరికలను ప్రోత్సహిస్తామన్నారు. కేంద్ర ప్రభుత్వం ఈ రాష్ట్రానికి చేసిన సేవలు యువతకు వివరిస్తామన్నారు. రాష్ట్ర యువమోర్చా కు ఇంచార్జిగా ఉన్న బిజెపి రాష్ట్ర ఉపాధ్యక్షుడు అశోక్ రాజు మాట్లాడుతూ దేశం కోసం ధర్మం కోసం యువమోర్చా చేస్తున్న కృషిని అభినందించారు. బిజెపి రాష్ట్ర సంఘటనా ప్రధాన కార్యదర్శి మధుకర్ జీ, బిజెపియం రాష్ట్ర ప్రధాన కార్యదర్శి నాగేంద్ర వారికర్, రాష్ట్ర ప్రధాన కార్యదర్శి అదిత్య బిజెపియం రాష్ట్ర మాజీ అధ్యక్షుడు మిట్టా వంశీ కృష్ణ, బిజెపియం రాష్ట్ర ప్రధాన కార్యదర్శి అజేష్ యాదవ్ వేదిక ను అలంకరించారు.



